



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2276/55 – 2022 අප්‍රේල් 22 වැනි සිකුරාදා – 2022.04.22

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය – සාමාන්‍ය

රජයේ නිවේදන

මගේ අංකය: IR/COM/01/2017/191.

කාර්මික ආරාමුල් පනත 131 වන අධිකාරය

131 වන අධිකාරය වන සංශෝධිත කාර්මික ආරාමුල් පනතේ 4(1) වන වගන්තිය යටතේ 2018.07.13 දිනැති හා අංක 2079/75 දරන ශ්‍රී ලංකා ප්‍රජාතාන්ත්‍රික සමාජවාදී ජනරජයේ අතිවිශේෂ ගැසට් පත්‍රයේ ප්‍රසිද්ධ කරන ලද 2018.07.19 දින දරන නියෝගයෙන්, එක් පාර්ශ්වයක් වශයෙන් රාජගිරිය, කලපදුවාව, කොස්වත්ත පාර, ආරියසිංහල මාවත, අංක 269/2 ඒ හි පදිංචි නන්දසිරි ලොකුකළුගේ මයා සහ කොළඹ 01, ලෝටස් පාර හි පිහිටි ශ්‍රී ලංකා ටෙලිකොම් පීඑල්සී අතර පවත්නා කාර්මික ආරාමුල් බේරුම්කිරීමෙන් සමථයකට පත්කිරීම සඳහා යොමු කරන ලදුව, බේරුම්කරු විසින් මා වෙත එවා ඇති 2021.09.20 දිනැති ප්‍රදානය එම පනතේ 18(1) වගන්තිය යටතේ මෙයින් ප්‍රකාශයට පත් කරනු ලැබේ.

බී. කේ. ප්‍රහාන් වන්දකිරිනි,
කම්කරු කොමසාරිස් ජනරාල්.

2022 අප්‍රේල් මස 07 වැනි දින,
කම්කරු දෙපාර්තමේන්තුව,
කොළඹ 05.

යොමු අංකය: IR/COM/01/2017/191.

කාර්මික අධිකරණයේ දී ය.

නන්දසිරි ලොකුකළුගේ මහතා,
අංක 269/2ඒ, ආරියසිංහල මාවත,
කොස්වත්ත පාර, කලපදුවාව,
රාජගිරිය.

පළමු පාර්ශ්වය



නඩු අංකය: A/47/2018

සහ

ශ්‍රී ලංකා ටෙලිකොම් පීඑල්සී.
ලෝටස් පාර,
කොළඹ 01

දෙවන පාර්ශ්වය

අතර පවතින කාර්මික ආරවුල

ප්‍රදානය

අතර පවතින කාර්මික ආරවුල

ගරු කම්කරු සහ වෘත්තීය සමිති සබඳතා අමාත්‍ය, රවින්ද්‍ර සමරවීර මැතිතුමා විසින් වර්ෂ 1957 අංක 14 සහ 1957 අංක 62 සහ 1962 අංක 04 හා 1968 අංක 39 (1968 අංක 37 දරන කාර්මික ආරවුල් (විශේෂ ප්‍රතිපාදන) පනත සමග කියවෙන) දරන පනත්වලින් සංශෝධිත වූ ලංකාවේ ව්‍යවස්ථාපිත අණපනත්වල 131 වන පරිච්ඡේදය (1956 ප්‍රතිශෝධිත මුද්‍රණය) වන කාර්මික ආරවුල් පනතේ 4(1) වගන්තිය යටතේ ගරු කම්කරු හා වෘත්තීය සමිති සබඳතා හා සබරගමුව සංවර්ධන අමාත්‍යවරයා වෙත පැවරී ඇති බලතල ප්‍රකාර එකී උක්ත ආරවුල බේරුම් කිරීමෙන් සමථයකට පත්කිරීම සඳහා 2018.07.09 දිනැති නියෝගයෙන් බේරුම්කරු වශයෙන් මා පත්කොට මා වෙත යොමු කර ඇත.

බේරුම්කරණ විභාගයේ පසුබිම, පෙනී සිටීම, සහ එය පැවැත්වූ ආකාරය

2018.07.04 දිනැති එකී නියෝගය මගින් කම්කරු හා වෘත්තීය සමිති සබඳතා අමාත්‍යවරයා විසින් බේරුම්කරණයෙන් විසඳීමට අංක IR/COM/01/2017/191 දරන යොමුව යටතේ මා වෙත යොමුකර ඇති කාර්මික ආරවුලට සම්බන්ධ කාරණය වන්නේ

“ශ්‍රී ලංකා ටෙලිකොම් පීඑල්සී හි ජ්‍යෙෂ්ඨ විධායක සහකාර කළමනාකරු ලෙස සේවය කළ නන්දසිරි ලොකුකළුගේ මහතා වෙත අවුරුදු 60 දක්වා සේවය කිරීමට සේවා දිගුවක් ලබා නොදී ඔහුට වයස අවුරුදු 55 සම්පූර්ණ වූ 2017.01.06 දින සිට ක්‍රියාත්මක වන පරිදි විශ්‍රාම ගැන්වීමෙන් අසාධාරණයක් සිදු ව තිබේ ද යන්න සහ එසේ අසාධාරණයක් සිදු ව තිබේ නම් ඔහුට හිමිවිය යුතු සහනයන් කවරේද යන්න පිළිබඳව වේ.”

මෙම බේරුම්කරණ විභාගය සම්බන්ධයෙන් පළමු ප්‍රකාශ දෙපාර්ශ්වයන් විසින් ඉදිරිපත් කරනු ලැබීමෙන් පසු 2018.10.19, 2019.01.03, 2019.03.05, 2019.06.10, 2019.07.30, 2019.09.23, , 2019.11.22, 2020.01.31, 2020.07.06, 2020.08.28, 2020.03.25 සහ 2021.01.05 යන දිනයන්හිදී මා විසින් බේරුම්කරණ විභාගය පවත්වා අවසන් කර ඇත. පරීක්ෂණය සඳහා දින නියම කරනු ලැබූ දිනයන් කිහිපයකදී විවිධ හේතූන් නිසා බේරුම්කරණ විභාගය පැවැත්වීමට නොහැකි වූ බව ද සටහන් කරමි.

සහනය පනත නන්දසිරි ලොකුකළුගේ මහතාත්, ඔහු වෙනුවෙන් පරීක්ෂණයේදී පෙනී සිටි බලය පවරන ලද නියෝජිත ලියෝන් ජෝෂප් මහතාත් බේරුම්කරණ විභාගය පැවැත්වුණු සෑම දිනකම සහභාගි වූහ. දෙවැනි පාර්ශ්වයේ සමාගමේ කළමනාකාරිනි (මානව සම්පත් මෙහෙයුම්) සඳමාලි විරසිංහ මහත්මියත්, නීති නිලධාරිනි සමන්ති නෝනිස් මහත්මියත් විභාගය පැවැත්වුණු සෑම දිනකම සහභාගි වූහ. ආයතනයේ පාරිභෝගික සේවා නිලධාරිනි (මානව සම්පත් මෙහෙයුම්) දුලිකා ද සිල්වා මහත්මියත්, වැඩබලන සාමාන්‍යාධිකාරී(මානව සම්පත් මෙහෙයුම්) මොහාන් හර්ෂණ රම්මතුගල මහතාත්, නියෝජ්‍ය සාමාන්‍යාධිකාරී (සේවක සංගම්)රණසිංහ ආරච්චිගේ නලින් කුෂාර පෙරේරා මහතාත් සේව්‍යෝජක ආයතනය වෙනුවෙන් ඇතැම් දිනවලදී පරීක්ෂණයට සහභාගි වූහ. එසේම දෙවන පාර්ශ්වය වෙනුවෙන් පරීක්ෂණය පැවැති සෑම දිනකම පාහේ නීතිඥ ඡෙහාරා කරුණාරත්න මෙනෙවිය සමග නීතිඥ මනෝලී ජිනදස මහත්මිය පෙනී සිටියේය.

මෙම බේරුම්කරණ විභාගයේදී හඬයකින් තොරව පළමුවන පාර්ශ්වය සාක්ෂි විභාගය පළමුවෙන් ආරම්භ කළ අතර, එම පාර්ශ්වය වෙනුවෙන් සහනය පනත නන්දසිරි ලොකුකළුගේ යන අයගේ සාක්ෂිය දිවුරුම් පෙත්සමක් මගින් ඉදිරිපත් කොට මෙහෙයවන ලදී. ඉන්පසුව ආයතනයේ තොරතුරු සහ විදුලි සංදේශ සියළු සේවක සංගමයේ සමලේකම් ධුරය හා විදුලි සංදේශ ඉංජිනේරුමය ඩිප්ලෝමාධාරිගේ සංගමයේ කමිටු සාමාජික ජගත් බන්දුල ගුරුසිංහ මහතාගේ සාක්ෂියද පළමුවන පාර්ශ්වය වෙනුවෙන් මෙහෙයවීමෙන් පසු පළමුවන පාර්ශ්වයේ සාක්ෂි මෙහෙයවීම අවසන් කරන ලදී. ඊළඟට නියමිතව තිබුනේ දෙවැනි පාර්ශ්වයේ සාක්ෂි මෙහෙයවීම ආරම්භ කිරීමය.

2020.09.25 දින බේරුම්කරණ විභාගය කැඳවන ලද අවස්ථාවේ දී දෙවැනි පාර්ශ්වය වෙනුවෙන් පෙනී සිටි නීතිඥවරය සැලකර සිටියේ ආයතනයේ පාලනාධිකාරිය පළමුවන පාර්ශ්වයේ ඉල්ලුම්කරු සමග සමථයකට පැමිණීමට ඒ වනවිට සාකච්ඡා පැවැත්වෙන බවයි. ඒ නිසා එහි තීරණ සමග පැමිණෙන තෙක් කල් ඉල්ලීමක් කරන ලදී.

2021.01.05 දින බේරුම්කරණ විභාගය කැඳ වූ විට පළමුවන පාර්ශ්වය වෙනුවෙන් සහනය පතන නන්දසිරි ලොකුකළුගේ මහතා සහ බලය පවරන ලද නියෝජිත ලියෝන් ජෝශප් මහතා ද දෙවැනි පාර්ශ්වය වෙනුවෙන් සේවායෝජක ආයතනය වෙනුවෙන් එහි වැඩබලන සාමාන්‍යාධිකාරී (මානව සම්පත් මෙහෙයුම්) මොහොත් හර්ෂණ රම්මුකුගල මහතා ද, නියෝජ්‍ය සාමාන්‍යාධිකාරී (සේවක සංගම්) රණසිංහ ආරච්චිගේ නලින් කුමාර පෙරේරා මහතා ද, කළමණාකාරිනි (මානව සම්පත් මෙහෙයුම්) සඳමාලි විරසිංහ මහත්මිය ද, නීති නිලධාරිනි සමන්ති නෝනිස් මහත්මිය ද, සහ නීතිඥ ෂෙහාරා කරුණාරත්න මෙනෙවිය සමග නීතිඥ මනෝලි ජනදාස මහත්මිය ද පැමිණ සිටියදී, එකී නන්දසිරි ලොකුකළුගේ මහතාගේ අත්සනින් යුතු 2021.01.05 දිනැති මෝසම ඉදිරිපත් කරමින් කියා සිටියේ තමා සම්පූර්ණයෙන් එකඟ වූ කොන්දේසි මාලාවක් මත දෙපාර්ශ්වය අතර පැවති කාර්මික ආරාධුල සමථයකට පත්කර ගත් බවයි. ඒ අනුව ප්‍රදානයේ සඳහන් දීමනාව හැරුණු විට සේවායෝජක ආයතනයෙන් තමාට වෙනත් කිසිදු මුදලක් අයකර ගැනීමට නැති බැවින් ද අන්‍යාකාරයෙන් හිමිකමක් කියාපෑමට නොමැති බැවින් ද ඉහත කී යොමුවට අදාළ බේරුම්කරන විභාගය අවසන් කරන ලෙස ඉල්ලුම්කරු නන්දසිරි ලොකුකළුගේ මහතා ඉල්ලා සිටියේය.

උක්ත මෝසම මගින් ලිඛිතව ද, බේරුම්කරණයේදී වාචික ව ඉදිරිපත් කරන ලද කරුණු ද, පදනම් කරගෙන පහත ප්‍රදානය පිළිගන්වමි.

ප්‍රදානය

- (1). කාර්මික ආරාධුල සමථයකට පත්කිරීමේ අරමුණෙන් සේවායෝජක ආයතනයෙන් ඉල්ලුම්කර නන්දසිරි ලොකුකළුගේ මහතාට එක් වරක් පමණක් ගෙවන, සම්පූර්ණ සහ අවසාන ගෙවීමක් වශයෙන් රුපියල් මිලියන තුනක් (3,000,000/-) ගෙවීම. (මේ වනවිට එහි ගෙවීම සිදුකොට අවසන් ය).
- (2). ඉල්ලුම්කරු නන්දසිරි ලොකුකළුගේ මහතා ආයතනයෙන් අපේක්ෂා කර සිටි සියළු සහනයන් සහ ගෙවීම් එකී රුපියල් මිලියන තුනක් වන මුදලට ඇතුළත්වීම සහ ඔහුට සේවා යෝජක ආයතනයෙන් වෙනත් කිසිදු මුදල් හෝ අන්‍යාකාරයේ හිමිකමක් ඉදිරියේදී ඉල්ලා නොසිටීම.
- (3). ඉල්ලුම්කරු නන්දසිරි ලොකුකළුගේ මහතාගේ අවුරුදු 55 දී කරන ලද විශ්‍රාම ගැන්වීම තහවුරු කිරීම සහ සේවායෝජක ආයතනය විසින් ඉන් ඔබ්බට ආයතනයේ රැකියාව දීර්ඝ නොකිරීම.
- (4). ඉහත කී කොන්දේසි යටතේ කාර්මික ආරාධුල විසඳා අවසන් කිරීම.

එස්. විරිකමුල්ල,
බේරුම්කරු.

2021 සැප්තැම්බර් මස 20 දින කාර්මික අධිකරණයේ දී ය.

EOG 04 - 0123